

Милләтебез байрагына тиң басма

(«Казан утлары» журналына — 90 ел)



сүнмәс утлар
балкышы



мең санлы хәзинәдән

Сүнмәс утлар балкышы: Мең санлы хәзинәдән /
Төз. Р. Юныс. – Казан, 2006. – 707 б.

Бер жәмгыятькә оешып яшәгән һәр милләтнең үзенә хас уртак билгесе — үз маягы, үз байрагы була. Татар халкының рәсми танылган үз байрагын югалтуына инде берничә гасыр үтеп киткән. Әмма үз халкын яшәтергә өмет иткән милләтпәрвәр затлар, рәсми байраксыз калган очракта да, байрак дәрәжәсенә тиң килердәй гамәли чара күрә белгәннәр. Әйтик, ике мең еллап илсез-дәүләтсез яшәгән яһүдиләрнен телдән-телгә тапшырылып килгән ак-сакаллар васыятынамәсе — милли байракларына тиндер.

Татар милләтенең күренекле зыялылары шундый чара итеп язма тарих үрнәкләрен һәм язма әдәбият таратучыны хуп күргәннәр. Укып беләбез ки, элек һәр татар авылында диярлек китап күчәрәп язуга һәм картлар һәм шәкертләр булган. Каргалы, Кизләү, Кышкар, Эстәрлебаш кебек зур мәдрәсәлә авылларда андый кулъязма китаплар йөзәрләп житештерелгән. Ул язма «тарихлар», халык арасында күпләп таратылып, милләтебезнең үзәгын күтәрүгә, үзен бердәм халык итеп тоярга ярдәм иткән. (Утызынчы еллардагы өеп-өеп яндыруларга, «изге китап явызлар кулына эләкмәсен» дигән сылтау белән жиргә



күмүлөргө да карамастан, андый кулъязма китаплар һаман табыла тора). Бүген яшәп килгән татар матбугаты да шул жирлектә туган. Милли матбугат ул бүген — безнең милли байрагыбыз. Татар халкы аңында аеруча абруй казанган матбага үрнәкләре исәбендә «Вақыт», «Йолдыз» газеталары, «Аң», «Әлгасрелжәдид», «Шура» журналлары булуын беләбез. Совет һакимияте чорында алар йөкләмәсен бүгенге «Казан утлары»ның элгәреләре «Безнең юл» (1922-1930), «Яңалиф» (1930-1932), «Совет әдәбияты» (1933-1965) һәм «Азат хатын» журналлары, «Кызыл Татарстан» һәм «Татарстан яшьләре» кебек газеталарыбыз үз өсләренә алган иде. Хәзер бу изге вазифаны «Татарстан», «Сөембикә», «Гасырлар авазы – Эхо веков», «Идел», «Мәйдан» кебек журналлар һәм күпләгән газеталарабыз үти.

* * *

Милләтебезнең әйдәп, алдан баручы милли матбугаты — «Казан утлары» журналы 2012 елның май аенда үзенә 90-еллыгын билгеләп үткән. Халыкның төрле катлавы аны көтеп ала, яратып укый. Анда һәркем күңеленә хуш килердәй матур әдәбият үрнәкләре дә, милли сәнгатькә багышланган очерк-мәкаләләр дә, галим-голәмәгә йөз тоткан житди хезмәтләр дә басыла. Соңгы егерме биш елга якын дәвердә журнал редакциясенә житәкчелек иткән баш мөхәррир Равил Фәйзуллин шул хакта хаклы рәвештә болай дип яза: «Журнал татар рухын, аның әдәби-мәдәни тарихын өйрәнүчеләр өчен, һичшиксез, алгы урында булыр. Телибезме-юкмы, аңа шундый тарихи миссия насып әйләгән... Журнал һәрдаим халык мәнфәгәтләрен кайгыртып яшәде. Ил язмышы — аның язмышы». Әйе, «Казан утлары» һәм аның элгәреләре туксан ел буге халкыбызның пакъ йөзе буларак кабул ителде. Заманында иң күп таралышлы булган «Азат хатын» һәм аның давамчысы «Сөембикә» дә, хәзерге матбугат мәйданында эшләп

килүче «Идел», «Мәйдан» журналлары да «Казан утлары» белән ярыша алмый. Чөнки аларның үзләренә генә хас үзенчәлекләре, үз юнәлешләре һәм үз укучылары бар. Әйттик, аларның берсе фәкать яшьләргә, икенчесе башлыча үз төбәгендәге тормыш-яшәеш вакыйгаларына гына өстенлек бирә. Эчтәлегә һәм сәнгати эшләнеше ягыннан бик югары бәйләнгән «Сөембикә»нең дә үз укучылары, үз мәйданы. Ул — барынан да элек гаилә журналы. Туксанынчы елларда, иң гади газета кәгазендә нәшер ителгәндә, «Татарстан» да үткәннәргә әһәмият бирү юнәлешендә байрак тотучы төп журналыбызга нык якынайган иде. Журналның әйдәп баручы мөхәррирләре — «милләт шаукумына бирелгән» Дамир Шәрәфетдинов, Рафаил Мостафин, Рәис Даутов, Тәүфыйк Әйди, Солтан Шәмсиләр булганда дип әйтүем.

Әдәби-нәфис һәм ижтимагый-сәяси «Казан утлары» журналы битләрендә, әдәби әсәрләрдән тыш, татар халкының көндәлек тормышына, үткәнә һәм бүгенгесенә багышланган күпсанлы очерклар, гыйльми эчтәлекле хезмәтләр дә даими рәвештә урын ала. Житди эчтәлекле бу калын журналыбызны алдыручылар саны житмешенче елларда йөз меңнән дә артып киткән иде. Үзебезнең һәм аннан өстәгерәк торучы Мәскәү түрәләре аның тиражын киметү чараларын күрергә мәжбүр булды: кәгазь фондын кистеләр. Баш мөхәррир Зәки Нурига шелтә белдерелде. Күрше өлкә һәм республика житәкчеләренә тиражны киметү күрсәтмәләре өстән бирелде. (Казакъстан белән Үзбәкстан республикаларында йөргәндә андый чикләү әмерләре булуын матбугатны тарату идарәләрендә эшләүче якташларыбыз сөйлиләр иде).

Әмма журнал үз юлынан тайпылмый, чыгуын давам итә.

* * *

Әйдәп баручы журналыбызның, һиһаять, меңенче санын күрү бәхетенә дә ирештек. 2006 елның февралендә



«Казан утлары»ның юбилей саны чыкты. Бу факт республикабыз күләмендә зурлап билгеләп үтелде. Журнал редакциясен беренче Президентыбыз Минтимер Шәрип улы Шәймиев котлады.

Журналның меңенче санын каршылау көннәрендә баш редактор Равил Фәйзуллин белән аның урынбасары Рәфикә Юныс тагын бер зур гыйльми хезмәтне барларга керешәләр. Сиксән елдан артык дәвердә журнал битләрендә туплана килгән язма мирасыбызның тарихи әһәмияткә ия булган бер өлешен аерым китап итеп чыгарырга ният кылалар. Ягъни, бик-бик авыр йөкне үз өсләренә алалар һәм жинәп тә чыгалар. «Сүнмәс утлар балкышы» дип исемләнгән бай һәм житди эчтәлекле, шактый ук күләмле жыентык 2006 елда укучы кулына барып керә*. Энциклопедияләргә тиңләрдәй андый жыентыкны барлап чыгару өчен никадәр эшләргә, йокысыз төннәр үткәергә кирәклеген һәркем күз алдына китерә дә алмастыр, могаен. Аның өчен бит сиксән ел дәвамында чыгып килгән һәрбер журналны барлап, битен-биткә аерып, тикшереп, укып чыгарга кирәк. Йөз ел гомер иткән саф акыллы кеше дә элек ул журналларда ни-нәрсәләр басылганын, шуларның бу зур жыентык өчен кайсын сайларга кирәклеген белеп бетерә алмас иде. Мең данә журнал эчтәлеген барлап чыгу — печән кибәннәннән үзәң кирәкле бер үләнне эзләп утыруга тиң бер хезмәт. Китапны оештыручылар хәбәр итүенчә, «Безнең юл», «Яңалиф», «Атака», «Совет әдәбияты» һәм «Казан утлары» битләрендә элек дөнья күргән хезмәтләрдән өч йөзләбә, шул исәптән 45 шигырь, 25 проза әсәре, 30 истәлек, 40 гыйльми-фәнни язма, татар милләтенә мөнәсәбәт булган 10 документ урын ала. Димәк, «Сүнмәс утлар балкышы» язма мирасыбызның шактый зур бер өлешен үзенә туплый. Үз халкының язмышы, үткән юлы белән кызыксынган һәркем аны теләсә кайсы вакытта кулына алып, үзенә

кирәк мәгълүматны бик тиз эзләп табачак. Шушы жыентык булмаса, кайсыдыр материалны табу өчен архив киштәләрендә байтак кына казынырга туры килер иде әле. Шул жәһәттән караганда да бу китап бик уникаль хезмәт.

Жыентык жиде бүлектән тора.

* * *

1917 елгы революциягә кадәрге тормыш-яшәешбезгә багышланган беренче бүлек «Без тарихта эзләнмәбез» дип исемләнгән. Ул бүлектә 26 язма һәм документ тупланган. Шулардан халкыбызның үткәннән багышлы аеруча әһәмиятле язмалар исәбенә күренекле әдипләрдән Нурихан Фәттаһның «Тарих битләрен актарганда», Мөхәммәт Мөһдиевның «Буби мәдрәсәсе», әдәбият һәм тарих фәне академикларыннан Миркасыйм Госмановның «Язма мирасыбызның күтәреләсе катламнары», Тәлгат Галиуллинның «Тарихны онытсаң — юк киләчәген» дип исемләнгән гыйльми эзләнүләрен һәм уй-фикерләрен күрсәтергә кирәктер. Бу бүлектә шулай ук Габдулла Тукай, Фатих Әмирхан, Салих Сәйдәшевкә багышланган замандашлары истәлекләре, Сәхипҗамал Волжскаяның күләмле язма истәлегә урнаштырылган. Шушында ук Россиянең беренче императоры Петр I булачак ил башлыкларына империяне көчәйтү һәм киңәйтү өчен киләчәктә ни-нәрсәләр эшлисе, кайсы ил-төбәкләрне яулап аласы турындагы күрсәтмәләре — «Васыятьнамә»сә дә урын алган. «Яшерен тотылсын» дигән күрсәтмә белән тәмамланган бу язманы журнал 1992 елның 1нче санында язучы Тәүфыйк Әйдинең кереш сүзе белән бирә. Язучы анда: «Дәверләр үзгәрүгә карамастан... тарихи документның әһәмияте кимеми», — дип яза. Әйе, Россиядә ул васыятьнамә күрсәтмәләрен бүген дә кулланырга әзер торучылар юк түгел шул әле.

Шушы ук бүлектә тарихи үткәннән багышлы әдәби әсәрләрдән Ркаил Зәйдулланың «Түрекләр»,

* Сүнмәс утлар балкышы: мең санлы хәзинәдән / Төз. Р. Юныс. — Казан, 2006. — 707 б.



Харрас Әюпның «Кол Гали», Әхмәт Рәшитовның «Кол Шәриф» шигырь һәм поэмалары урын алган.

Икенче бүлек 1917-1936 еллар аралыгындагы вакыйгаларны эченә ала, һәм ул «Ил корабын жил сөрә» дип атала. Монда 32 язмага һәм документка урын бирелә. Халкыбызның егерменче-утызынчы елларда кичергән фажигале вакыйгаларга кагылышлы күпчелек документ күчermәләрен шушы бүлектән укып була. Ул документларга күзәтүне чак кына кичереп, әлегә татар әдәбиятына кагылышлы язмаларга тукталыйк. Бу бүлектә Нади Такташның 1930 елда Донбасс төбәгенә ясаган сәяхәтенә багышлы бер истәлек; Шамил Усмановның сакланып калган көндәлекләренә бер өлеш; Мөбинә Таһированың Такташ, Кутуй, Кави Нәжми, Муса Жәлил катнашында узган бер әдәби кичә турындагы истәлегә; Гомәр Бәшировның утызынчы еллар турындагы «Уйланулар» язмасы һәм Татарстан язучыларының 1934 елны июль ахырларында узган Iнче съезды көндәлекләре урын алган. Шунда ук телче галим Гыйбад Алпаровның «Безнең юл» журналында 1926 елда басылган «Латин түгел, гарәп» мәкаләсе урнаштырыла. Ул анда латин алфавитына күчүнең татар халкы өчен никадәр зыянлы булачагын исбат итә һәм, соңгы сүз итеп, латин алфавитын алганчы, безгә рус шрифтына күчү хәерлерәк. Без хәзер ул шрифтта язылган язмаларны даими укырга мәжбүр ителгәнбез. Безгә ул танышрак, ди.

Өченче бүлек «Болгавыр еллар» (1937-1941) дип атала. Бу кыска гына бүлектә татар язучыларын латиннан «рус графикасы нигезендәге алфавитка күчерү» карары урнаштырылган. 1990 еллардагы эзләнүләр нәтижәсе буларак, Галимжан Ибраһимов, Кәрим Тинчурин һәм Фәтхи Бурашның фажигале язмашларыннан «соңгы көннәре» дә монда баян ителә.

1941-1945 елларга караган бүлек, әлбәттә инде, Тукаебыз сүзләре белән ачыла: «Без сугышта юлбарыстан көчлелебез». Монда 27 язма бар. Шулар арасынан Илья Эренбургның

сугыш чорында чит ил матбугаты өчен язылган «Татарлар»ының тәржемә күчermәсен һәм Миркасым Госмановның «Татар язмышына кизәнгән карар» мәкаләсен аерып күрсәтергә була. Соңгы мәкаләдә сүз ВКП(б) Үзәк комитетының 1944 елда чыгарылган «мәкерле карары» турында бара. Шул карарда 1940 елда «Совет әдәбияты» журналында чыккан «Идегәй» дастаны һәм кайбер башка «хан-солтаннар чорына мәдхия жырлаган хезмәтләрен» житди сәяси хата икәнлекләре билгеләп үтелә. Димәк, кайбер милләتلәргә «тарихи казынуларга чик кую» күрсәтмәсе бирелә.

Бишенче бүлек «Торыгыз, Мусалар!..» дигән бик төмәгәнәле исем белән аталган. Гасырлар дәвамында тез күчтерелгән халкыбыз язмышына кинәй булып яңгырый ул. Анда 1945-1965 елларны эченә алган чорга мөнәсәбәтле 19 материал бирелә. Гаяз Исхакыйның үләр алдыннан, 1954 елның апрель урталарында язган «Мәгънәви васыйәтем кебек калсын» дип исемләнгән хатының эчтәлегә дә шушы бүлектә кергән. Журнал өчен аны әдәбият галиме Хатип Миңнегулов 1990 елда, Финляндиядә булганда әлегә васыйәтне табып кайткан, әзерләп бастырган.

Күпчелегезгә гомер кичергән, соңгы елларга караган шактый күләмле ике бүлек «Язмашлар ярында» (1965-1990) һәм «Без яшәргә хөкем ителгән!» (1990-2006) дип исемләнгән. Әлбәттә инде, бу бүлектәрдә күбрәк урынны әдәби әсәрләр алган. Аерым шәхесләрен үз истәлекләре яки күргән-белгәннәре турындагы язмалары да бар. Соңгы бүлектә урын алган, татар халкының киләчәгә өчен иң әһәмиятле язма, әлбәттә инде, академик Индус Таһировның «Жинү жинел яуланмый» дип исемләнгән күләмле хезмәтедер. Журналның 2001 елгы 8нче санында дөнья күргән бу хезмәттә Россия белән Татарстан арасында беренче килешү Шартнамәсен кабул итүгә бәйле вакыйгалар, Татарстанның мөстәкыйльрәк эш йөртүгә теләвенә каршы кемнәрнең аяк чалырга мата-



шулары бик ачык бөян ителгән. Чылап та, бу күләмле мәкаләне укып чыккан кеше күнелендә «Без яшәргә хөкем ителгән!» әйтеменең дөреслеккә якин икәнлегенә ышаныч туачактыр.

Китапның барлык бүлекләрендә дә шул чорда яшәгән күренекле шәхесләребезнең ялгыз төшкән яисә күмәк фоторәсемнәре, теге яки бу документның фотокүчермәләре китерелә. Алар барлыгы 21 аерым битләрдә һәм байтак кына язма-мәкаләләр барышында урнаштырылганнар.

* * *

Кайчандыр журналыбыз битләрендә дөнья күргән, халкыбызның тормыш-яшәшенә житди йогынты ясаган кайбер документларга тукталыйк. Алар, башлыча, «Сүнмәс утлар балкышы» жыентыгының беренче өлешләрендә урнаштырылган булсалар да, журнал битләренә бик тә соңлап, СССР дип аталган империя таркалган көннәрдә генә килеп кергәннәр. Ягъни, мөстәкыйльрәк фикерләүгә ирек бирелә башлаган көннәрдә.

Әйе, халкыбыз өчен аеруча гыйбрәтле булырдай тарихи язмалар 1990 елларда гына ачыла башлады. СССР дәүләтенең милли мәсьәләгә кагылышлы сәясәтен күп кенә Европа илләре һәм Америка сәясәтчеләре байтактан бирле инде «икейөзле сәясәт» дип бәяләп килделәр. Безнең түрәләр исә аны һәрдаим кире кагарга тырышты. Хәер, бөтендөнья халкына мәгълүм булган кайбер тарихи фактларны да бит бездә еш кына «андый хәл булмады» дип расларга тырышалар. Мәсәлән, СССР белән Германия арасындагы 1939 елгы яшерен килешүне дистә еллар дәвамында, 1941 елгы сугыш башланган көннән үк диярлек, «юк, андый хәл булмады» дип, барлык матбугат чараларыбыз тәкрарлап торды. Килешүгә бәйле чараларда катнашкан йөз меңләгән шаһитләр исән чакта ук бит әле! Польша жирләрен бүлешү тантанасына багышланган шул чор газеталары ту-

лаем яндырып бетерелмәгән бер заманда. Ул ялганны фәкать 1990 елда, кайбер шаһитләр СССР Югары Советы трибунасыннан фактлар китереп дәлиллегәч кенә, «шулай булган икән» дип танырга мәжбүр булдылар. Шуңа охшаш фактлар бездә еш кабатлана. Шул исәптән турыдан-туры татарларга кагылган мәсьәләләрдә дә. Әйттик, «илдәге барлык милләتلәр тигез хокуклы» дип тәкрарланып торуга карамастан, милли мәктәпләреннән әкрәнләп ябылуы, милли югары уку йортларының күпчелек төбәкләрдә ачылмавы моңа мисал булып тора.

Совет хакимиятенең милли мәсьәләдә икейөзле сәясәт тотуының беренче мисаллары егерменче елларда ук күренә башлый. Мәсәлән, күренекле дәүләт һәм жәмәгать эшлеклесе Мирсәет Солтан-Галиевкә мөнәсәбәтле «жинаять эшендә». 1921-1923 елларда Милләтләр эшләре буенча халык комиссариатында коллегия әгъзасы булып торганда, аңа милли республикаларда еш булырга, андагы хәл-әхвәлләр белән якыннан танышырга, жирле халыкларга карата булган кайбер каршылыклы мәсьәләләргә күзәтергә туры килә. Шул жирлектә ул «милли комиссар» Сталин һәм башка түрәләр белән сүзгә килә. Партиянең 1923 ел апрелендә узган XII съездинда да Солтан-Галиев һәм кайбер башка делегатлар үзәк тарафыннан үткөрелеп килгән «бөөкдержавачыл» сәясәтне кыю рәвештә тәнкыйттылар. Съездан соң берничә атна үтүгә М. Солтан-Галиевне, «милли тайпылыш»та гаепләп, партия сафларынан чыгару мәсьәләсен кузгаталар. Шул елның июнь башында аның «персональ эшен» тикшерү һәм милли республикалар житәкчеләрен алдан ук кисәтеп, куркытып кую өчен ВКП(б) Үзәк комитеты тарафыннан махсус бер киңәшмә оештырыла. Шуннан соң күрелгән чаралар инде күпләребезгә мәгълүм. Милләтчелектә гаепләнгән Солтан-Галиев һәм аның белән якынрак мөнәсәбәттә булган кайберәүләр соңрак, утызынчы елларда, «милләтче Солтан-Галиев төркеменә кергән» дигән сылтау белән, берничә мең та-



тар, башкорт, казакъ, үзбәк һәм башка милләт вәкилләре кулга алыначак. Аларның күпчелеге зинданда үлеп калачак. Сталин вафатыннан соң күпчелек репрессияләнүчеләрне аклау карары чыгарылганда да, бу карарлар Мирсәет Солтан-Галиевка кагылмый. Андый аклау чаралары 1990 елда гына башлана.

Академик Индус Таһиров — Солтан-Галиевкә бәйле архив материалларын беренчеләрдән тикшергән галим. «Казан утлары» журналының 1989 елгы 4нче санында аның «Кем ул Солтангалиев?»* дигән язмасы дөнья күрдә. Тарих фәннәре кандидаты, профессор Булат Солтанбәковның шушы журналның 1993 елгы 2нче һәм 3нче саннарында «Гаделсезлек тантанасы» дип исемләнгән күләмле очеркы һәм 4нче махсус киңәшмә стенограммасы язмаларының күчермәләре басылып чыкты. Кызыксынган укучы ул язмалар белән «Сүнмәс утлар балкышы» китабының 110-130нчы битләрендә таныша ала.

«Ил корабын жил сөрә» бүлегендә тагын бер тарихи язма бар. Соңрак шулай ук «милли тайпылыш»та гаепләнеп юк ителәчәк Галимжан Ибраһимовка мөнәсәбәте булган язма. «Гыйльми үзәк»тә эшләгән вакытта әдип «Татар мәдәнияте нинди юл белән бара чак?» дип аталган хезмәтен — милләт программасын яза. Ләкин ул хезмәт басмаханәгә тапшырылганчы ук рәсми оешмаларда тискәре бәяләнә. Шул чор архив документлары белән танышкан галим Альберт Мөслимов хәбәр итүенчә («Рәсми әлөк» мәкаләсе, «Казан утлары», 1991 ел, 7 сан), татарның яраткан әдibe өстендәге кара болытларның 1926 елдан ук «куера» башлавын бәян итә. Яшерен бер киңәшмәдә аның «Гыйльми үзәк» кысаларында алып барган «милләтчелек» эшчәнлегенә санап кителә, аны бу оешманың житәкчесе вазифасыннан кичекмәстән азат итәргә кирәклегенә әйтелә. Шул ук түрәләр аның «Татар мәдәнияте нинди юл белән бара чак?» хезмәтенә эчтәлегенә

белән риза түгеллекләрен белдерәләр. 1927 елның 17 мартында житди авырып китүе генә Г. Ибраһимовка карата күреләсе кискен чараларны берникадәр вакытка кичектереп тора. Әмма ләкин бөтенләйгә үк коткармый.

Кызыксынган укучы бу олуг әдипнең «Татар мәдәнияте нинди юл белән бара чак?» дигән хезмәте белән «Сүнмәс утлар балкышы»ның 151-167нче битләрендә таныша алачак. Ул элегрәк әдәбият галиме Зөфәр Рәмиевнәң кереш сүзе белән «Казан утлары» журналының 1992 елгы 3нче санында да басылган иде.

Күренә ки, «Сүнмәс утлар балкышы» китабы һәм аңа нигез булган бүгенге «Казан утлары» журналы халкыбыз язмышына кагылышлы язмаларга байтак урын биргән икән. Ул тирән эчтәлекле (һәм шактый күләмле) китап татарның һәрбер зыялысы өстәлендә ятарга, киләчәккә барышыбызның юлдашы булырга тиешле басмадыр. Шуларны истә тотсак икән. Үткәннән онытсаң — юк киләчәген, дип, хак әйткән бабаларыбыз. Халыкның милли байрагын төшермичә яшәтү — һәркайсыбызның бурычыдыр.

Лирон Хамидуллин

* Таһиров И. Кем ул Солтангалиев? // Казан утлары. — 1989. — № 4. — Б. 163-173.

